

“ बृहन्मुंबई महानगरपालिका सार्वत्रिक
निवडणूक-२०२५
एक सदस्यीय प्रभाग पद्धतीनुसार आरक्षण
निश्चिती करण्याबाबतचे आदेश २०२५ ”



राज्य निवडणूक आयोग, महाराष्ट्र

क्रमांक - रानिआ/मनपा-२०२५/प्र.क्र. ४४ /का-५
नवीन प्रशासकीय भवन, मादाम कामा रोड,
हुतात्मा राजगुरू .चौक, मुंबई- ४०००३२.
ई मेल - sec.corp@mah.gov.in
दिनांक : २९ ऑक्टोबर, २०२५

- संदर्भ :- १. महाराष्ट्र अधिनियम क्र.२१/२०२२, दि.११ मार्च, २०२२
२. महाराष्ट्र अधिनियम क्र.४३/२०२२, दि.८ सप्टेंबर, २०२२
३. नगर विकास विभागाचे .एमसीओ-२०२५/प्र.क्र.२४२/नवि-१४,
दि.१० जून, २०२५ चे दोन स्वतंत्र आदेश व दि.२३ जून, २०२५
च्या दोन स्वतंत्र सुधारणा.
४. नगर विकास विभागाची अधिसूचना क्र.एमसीओ-२०२५/ प्र.क्र.२९०/
नवि-१४, दि. ०९ ऑक्टोबर, २०२५ अन्वये प्रसिध्द केलेले नियम.

आ दे श

ज्याअर्थी, भारतीय संविधानाच्या अनुच्छेद २४३ झेडए व मुंबई महानगरपालिका अधिनियम,
१८८८ मधील तरतुदीनुसार:-

- महानगरपालिका निवडणुकांचे अधिक्षण (superintendence), संचालन (direction) व नियंत्रणाचे (control) पूर्ण अधिकार राज्य निवडणूक आयोगाकडे निहित (vested) केले आहेत.
- महानगरपालिकेच्या निवडणुका मुक्त (free), न्याय्य (fair) व पारदर्शक (transparent) वातावरणात पार पाडण्याची जबाबदारी राज्य निवडणूक आयोगाची आहे.

ज्याअर्थी, महानगरपालिका निवडणुकांमध्ये प्रभाग रचना करणे, आरक्षण ठरविणे, विधानसभा मतदार यादीचे प्रभागनिहाय व मतदान केंद्रनिहाय विभाजन करणे आणि प्रत्यक्ष निवडणूक घेणे अशा चार प्रमुख टप्प्यांचा समावेश होतो व या चारही टप्प्यांच्या प्रक्रियेमध्ये विविध उप-टप्पे आहेत.

ज्याअर्थी, महाराष्ट्र अध्यादेश क्रमांक-७/२०२२, दि. ०४/०८/२०२२ व महाराष्ट्र अधिनियम क्र.४३/२०२२, दि.८ सप्टेंबर, २०२२ अन्वये बृहन्मुंबई महानगरपालिकेमध्ये निवडून द्यावयाच्या सदस्यांची संख्या दोनशे सत्तावीस अशी सुधारीत केली आहे;

ज्याअर्थी, मा. सर्वोच्च न्यायालयाने पिटीशन फॉर स्पेशल लिव्ह टू अपिल (सी) क्र.१९७५६/२०२१ व त्यासोबत संलग्न याचिकांमध्ये दि.०६/०५/२०२५ व दि.१६/०९/२०२५ रोजी दिलेल्या निदेशानुसार स्थानिक स्वराज्य संस्थांच्या निवडणुकांची कार्यवाही विहित वेळेत पूर्ण करणे बंधनकारक आहे. तसेच मा. सर्वोच्च न्यायालयाने दि.०६/०५/२०२५ रोजी दिलेल्या निर्देशामध्ये नमूद केले आहे की, बांठीया आयोगाच्या सन २०२२ च्या अहवालापूर्वी महाराष्ट्र राज्यात अस्तित्वात असलेल्या कायदानुसार नागरिकांच्या मागासवर्ग प्रवर्गांना आरक्षण दिले जाईल.

ज्याअर्थी, मा. सर्वोच्च न्यायालयाच्या दि.०६/०५/२०२५ रोजी दिलेल्या निर्देशाच्या अनुषंगाने नगर विकास विभागाने दि.१०/०६/२०२५ व दि.२३/०६/२०२५ रोजीचे आदेशान्वये (संदर्भ क्र.३) निर्गमित केलेल्या आदेशानुसार व दि.१२/०६/२०२५, दि.२३/०६/२०२५ व दि.१४/०८/२०२५ च्या प्रभाग रचना कार्यक्रमानुसार बृहन्मुंबई महानगरपालिकेची अंतिम प्रभाग रचना शासन राजपत्रात प्रसिध्द करण्यात आली आहे.

ज्याअर्थी, राज्य शासनाच्या नगर विकास विभागाने अधिसूचना क्रमांक क्र.एमसीओ-२०२५/प्र.क्र.२९०/नवि-१४, दि. ०९ ऑक्टोबर, २०२५ अन्वये एक सदस्यीय प्रभाग पध्दतीनुसार बृहन्मुंबई महानगरपालिकेची निवडणूक घेण्याकरीता “बृहन्मुंबई महानगरपालिका (प्रभागांमध्ये राखीव जागांचे वाटप करणे आणि त्या जागा चक्रानुक्रमे फिरविण्याची पध्दत) नियम, २०२५” निर्गमित केले असून त्यानुसार आरक्षण चक्रानुक्रमे फिरविण्याच्या प्रयोजनार्थ आगामी होणारी निवडणूक ही पहिली निवडणूक म्हणून ग्राह्य धरण्याबाबत तरतूद केली आहे;

आणि ज्याअर्थी, मा. सर्वोच्च न्यायालयाने विशेष अनुमती याचिका क्र. १९७५६/२०२१ मध्ये दिलेले निर्देश, महाराष्ट्र महानगरपालिका अधिनियमातील सुधारीत तरतुदी व नगर विकास विभागाने

त्याअनुषंगाने निर्गमित केलेले नियम याच्या अनुषंगाने बृहन्मुंबई महानगरपालिकेच्या निवडणुकीकरीता आरक्षण निश्चित करण्याच्या अनुषंगाने आदेश देणे आवश्यक असल्याचे राज्य निवडणूक आयोगाचे मत झाले आहे.

त्याअर्थी, मी, दिनेश वाघमारे, राज्य निवडणूक आयुक्त, महाराष्ट्र राज्य, भारतीय संविधानाच्या अनुच्छेद २४३ झेडए व मुंबई महानगरपालिका अधिनियम, १८८८ च्या कलम १८अ नुसार प्राप्त अधिकारांचा वापर करून बृहन्मुंबई महानगरपालिकेच्या सार्वत्रिक निवडणुकीकरीता एक सदस्यीय प्रभाग पद्धतीनुसार आरक्षण निश्चिती व आरक्षण चक्रानुक्रमे फिरविणेबाबत पुढीलप्रमाणे आदेश देत आहे:-

१. संक्षिप्त नाव:

या आदेशाला “ बृहन्मुंबई महानगरपालिका सार्वत्रिक निवडणूक (एक सदस्यीय प्रभाग पद्धतीनुसार आरक्षण निश्चिती) आदेश, २०२५ ” असे संबोधिले जाईल.

२. अधिकार प्रदान:

मुंबई महानगरपालिका अधिनियम, १८८८ च्या कलम ५ अ मधील तरतुदीनुसार निवडणुकीकरीता प्रभागानुसार आरक्षण निश्चित करण्याचे अधिकार राज्य निवडणूक आयोगास आहेत. त्यामुळे राज्य निवडणूक आयोगाने नेमून दिलेल्या कार्यक्रमानुसार महानगरपालिका आयुक्त यांनी खालील कार्यवाही करावी:-

१. सार्वत्रिक निवडणुकीकरीता आरक्षित जागांची संख्या निश्चित करून त्यास राज्य निवडणूक आयोगाची प्रथम मान्यता घ्यावी.
२. थेट आरक्षित होणाऱ्या जागांचे वाटप संबंधित प्रभागांमध्ये करावे.
३. प्रारूप आरक्षण सोडत काढून त्यावर हरकती व सूचना मागविण्याकरीता जाहिर सूचना द्यावी.
४. उर्वरित जागांचे आरक्षण सोडतीने निश्चित करावे व त्यास राज्य निवडणूक आयोगाची मान्यता घ्यावी.
५. सोडतीत निघालेले आरक्षण नेमून दिलेल्या पद्धतीने प्रसिध्द करून त्यावर हरकती व सूचना मागवाव्यात.



६. प्राप्त हरकती व सूचनांचा काळजीपूर्वक विचार करुन अंतिम आरक्षणाची अधिसूचना शासन राजपत्रात प्रसिध्द करावी.
७. वरील सर्व कामकाजाची जबाबदारी महानगरपालिका आयुक्त यांची असेल.

लोकशाही मजबूत करण्यात महानगरपालिकांची भूमिका महत्वपूर्ण आहे त्यामुळे महानगरपालिका आयुक्त यांनी या निवडणुकांचे कामकाज पार पाडताना लोकसभा व विधानसभा निवडणुकांप्रमाणे सर्व काळजी व दक्षता घेणे आवश्यक आहे. ही जबाबदारी पार पाडताना निवडणुकांचे पावित्र्य राखणे आणि निवडणूक प्रक्रिया मुक्त, न्याय व पारदर्शक रितीने पार पडेल हे संबंधित महानगरपालिका आयुक्त यांनी पहाणे अत्यंत आवश्यक आहे.

३. सदस्य संख्या व आरक्षणाची परिगणना :

महानगरपालिकेस देय होणाऱ्या आरक्षित सदस्यांची संख्या प्रथम परिशिष्ट-१ मध्ये दिलेल्या सूत्रानुसार करुन त्यानुसार एकूण सदस्य संख्या, अनुसूचित जाती, अनुसूचित जमाती, नागरिकांचा मागासवर्ग प्रवर्ग व महिलांकरीता आरक्षित जागांची संख्या निश्चित करावी.

४. आरक्षण चक्रानुक्रमे फिरविण्याकरीता पहिली निवडणूक :

शासनाने अधिसूचना क्र.एमसीओ-२०२५/प्र.क्र.२९०/नवि-२४, दि. ०९ ऑक्टोबर, २०२५ अन्वये रोजी प्रसिध्द केलेल्या “बृहन्मुंबई महानगरपालिका (प्रभागांमध्ये राखीव जागांचे वाटप करणे आणि त्या जागा चक्रानुक्रमे फिरविण्याची पध्दत) नियम, २०२५” च्या, नियम क्र. ९ नुसार आरक्षण चक्रानुक्रमे फिरविण्याच्या प्रयोजनार्थ सदर निवडणूक ही पहिली निवडणूक आहे.

५. अनुसूचित जातीकरीता आरक्षित प्रभाग निश्चित करणे:-

अनुसूचित जातीच्या जागांच्या आरक्षणाचे वाटप हे शासनाने अधिसूचना क्र.एमसीओ-२०२५/प्र.क्र.२९०/नवि-२४, दि. ०९ ऑक्टोबर, २०२५ अन्वये प्रसिध्द केलेल्या “बृहन्मुंबई महानगरपालिका (प्रभागांमध्ये राखीव जागांचे वाटप करणे आणि त्या जागा चक्रानुक्रमे



फिरविण्याची पध्दत) नियम, २०२५” च्या, नियम क्र. ३ मधील तरतुदीनुसार करावयाचे आहे. याकरिता प्रभागातील अनुसूचित जातीच्या लोकसंख्येची प्रभागाच्या एकूण लोकसंख्येशी असलेली टक्केवारी ज्या प्रभागात सर्वाधिक असेल, त्या प्रभागापासून सुरुवात करुन उतरत्या क्रमाने सर्व प्रभागांची मांडणी परिशिष्ट २ नुसार करण्यात येईल. त्यानंतर सदर नियमातील तरतुदीनुसार उतरत्या क्रमाने अनुसूचित जातीसाठी निश्चित केलेल्या संख्येइतक्या प्रभागात अनुसूचित जातीची प्रत्येकी एक जागा वाटप करण्यात येईल. असे करताना आवश्यक असेल तेथे नियम क्र. ५ व ६ मधील तरतुदी देखील विचारात घ्याव्यात.

६. अनुसूचित जमातीकरीता आरक्षित प्रभाग निश्चित करणे:-

अनुसूचित जमातीच्या जागांच्या आरक्षणाचे वाटप हे शासनाने अधिसूचना क्र.एमसीओ-२०२५/प्र.क्र.२९०/नवि-२४, दि. ०९ ऑक्टोबर, २०२५ अन्वये प्रसिध्द केलेल्या “बृहन्मुंबई महानगरपालिका (प्रभागांमध्ये राखीव जागांचे वाटप करणे आणि त्या जागा चक्रानुक्रमे फिरविण्याची पध्दत) नियम, २०२५” च्या, नियम क्र. ४ मधील तरतुदीनुसार करावयाचे आहे. याकरिता प्रभागातील अनुसूचित जमातीच्या लोकसंख्येची प्रभागाच्या एकूण लोकसंख्येशी असलेली टक्केवारी ज्या प्रभागात सर्वाधिक असेल, त्या प्रभागापासून सुरुवात करुन उतरत्या क्रमाने सर्व प्रभागांची मांडणी परिशिष्ट ३ नुसार करण्यात येईल. त्यानंतर सदर नियमातील तरतुदीनुसार सर्वाधिक टक्केवारी असलेल्या प्रभागापासून सुरुवात करुन उतरत्या क्रमाने अनुसूचित जमातीसाठी निश्चित केलेल्या संख्येइतक्या प्रभागात अनुसूचित जमातीची प्रत्येकी एक जागा वाटप करण्यात येईल. असे करताना आवश्यक असेल तेथे नियम क्र. ५ व ६ मधील तरतुदी देखील विचारात घ्याव्यात.

७. नागरिकांच्या मागासवर्ग प्रवर्गाकरिता आरक्षित प्रभाग निश्चित करणे :-

मा.सर्वोच्च न्यायालयाने दि. ६ मे, २०२५ रोजी दिलेल्या निर्देशानुसार महानगरपालिकेमध्ये नागरिकांच्या मागासवर्ग प्रवर्गाकरीता एकूण देय जागांपैकी २७ टक्के जागा देय होतील. अशा प्रकारे नागरिकांच्या मागासवर्ग प्रवर्गाच्या जागांची गणना करताना अपूर्णाक ०.५ पेक्षा कमी असल्यास तो दुर्लक्षित करण्यात यावा. अपूर्णाक ०.५ पेक्षा जास्त असल्यास तो Round up केल्यास नागरिकांच्या मागासवर्ग प्रवर्गासाठी आरक्षण २७% पेक्षा जास्त होत असल्यास तो अपूर्णाक दुर्लक्षित करण्यात यावा.



नागरिकांचा मागासवर्ग प्रवर्गाकरीता शासनाने अधिसूचना क्र.एमसीओ-२०२५/प्र.क्र.२९०/नवि-२४, दि. ०९ ऑक्टोबर, २०२५ अन्वये प्रसिध्द केलेल्या “बृहन्मुंबई महानगरपालिका (प्रभागांमध्ये राखीव जागांचे वाटप करणे आणि त्या जागा चक्रानुक्रमे फिरविण्याची पध्दत) नियम, २०२५” च्या, नियम क्र. ७ मध्ये नागरिकांचा मागासवर्ग प्रवर्गाच्या जागा वाटप करण्याची पध्दत विहित केलेली आहे. सदर नियमातील तरतुदीनुसार नागरिकांचा मागासवर्ग प्रवर्गाकरीता निश्चित केलेल्या संख्येइतक्या जागा, अनुसूचित जाती व अनुसूचित जमातीकरीता आरक्षित झालेले प्रभाग वगळून उर्वरित प्रभागांमधून सोडत काढून देण्यात येतील.

८. महिलांचे (अनुसूचित जाती, अनुसूचित जमाती व नागरिकांच्या मागासवर्ग प्रवर्गातील महिलांसह) आरक्षित प्रभाग निश्चित करणे:-

शासनाने अधिसूचना क्र.एमसीओ-२०२५/प्र.क्र.२९०/नवि-२४, दि. ०९ ऑक्टोबर, २०२५ अन्वये प्रसिध्द केलेल्या “बृहन्मुंबई महानगरपालिका (प्रभागांमध्ये राखीव जागांचे वाटप करणे आणि त्या जागा चक्रानुक्रमे फिरविण्याची पध्दत) नियम, २०२५” च्या, नियम क्र. ८ मध्ये अनुसूचित जाती महिला, अनुसूचित जमाती महिला, नागरिकांचा मागासवर्ग प्रवर्ग महिला व सर्वसाधारण महिला यांचे वाटप करण्याची पध्दत विहित केलेली आहे. त्यानुसार सदर प्रवर्गातील महिलांच्या जागांचे वाटप संबंधित प्रभागात सोडत काढून करण्यात येईल.

९. महिला (अनुसूचित जाती, अनुसूचित जमाती व नागरिकांच्या मागासवर्ग प्रवर्गातील महिलांसह) आरक्षणाची सोडत काढणे :

शासनाने / महानगरपालिकेने अंतिम प्रभाग रचना प्रसिध्द केल्यानंतर महानगरपालिका आयुक्तांनी, राज्य निवडणूक आयोगाकडून देय आरक्षणास मान्यता मिळाल्यानंतर, नेमून दिलेल्या दिनांकास महानगरपालिका क्षेत्रामध्ये सभा आयोजित करून नागरिकांच्या समोर सोडत पध्दतीने महिला (अनुसूचित जाती, अनुसूचित जमाती व नागरिकांच्या मागासवर्ग प्रवर्गातील महिलांसह) राखीव जागांचे आरक्षण निश्चित करावे. सदस्य संख्या व आरक्षणाच्या परिशिष्ट- ४ मधील एकत्रित विवरणपत्रात निश्चित झालेले आरक्षण वेळोवेळी नमूद करावे.

- ९.१ महानगरपालिका आयुक्त यांनी त्यांच्या अध्यक्षतेखाली सोडत काढावी.
- ९.२ सोडतीचे स्थळ, वेळ व दिनांक यांना मोठ्या प्रमाणावर प्रसिध्दी द्यावी. (उदा. वृत्तपत्रे, महानगरपालिका मुख्यालय व प्रभाग कार्यालयांचे नोटीस बोर्ड, वेब साईट, इत्यादी) आरक्षणाची सोडत व प्रारूप प्रभाग रचना प्रसिध्दी याकरिता वर्तमानपत्रात द्यावयाच्या सूचनेचा नमुना (मराठी व इंग्रजी) परिशिष्ट- ५ व ६ मध्ये देण्यात आला आहे.
- ९.३ महानगरपालिका निवडणुकांकरीता आरक्षणाची सोडत काढण्याबाबत मार्गदर्शक तत्वे सोबतच्या परिशिष्ट- ७ मध्ये नमूद करण्यात आलेली आहेत.
- ९.४ सोडतीचे योग्यप्रकारे इतिवृत्त लिहिण्यात यावे. इतिवृत्ताचा नमुना परिशिष्ट- ८ मध्ये देण्यात आलेला आहे.

१०. प्रभागानुसार आरक्षणांची व्यापक प्रसिद्धी:

- १०.१ सोडतीनुसार आरक्षित झालेल्या जागांचा तपशील परिशिष्ट-९ मध्ये नमूद करावा.
- १०.२ प्रत्येक प्रवर्गातील महिलांच्या जागांची सोडत काढल्यानंतर निश्चित करण्यात आलेल्या जागांचे आरक्षण नमूद करून आरक्षणाचे प्रारूप महानगरपालिका आयुक्त यांनी राज्य निवडणूक आयोगाची मान्यता घेऊन राज्य निवडणूक आयोगाने नेमून दिलेल्या दिनांकास प्रसिध्द करावे. (प्रसिध्दीचा नमुना परिशिष्ट-१० (मराठी) मध्ये देण्यात आलेला आहे.)
- १०.३ आरक्षणाची अधिसूचना व त्यावर हरकती व सूचना स्विकारण्याचा कालावधी व त्या कोणामार्फत स्विकारण्यात येतील यांचा तपशील यास व्यापक प्रसिध्दी द्यावी. (उदा. वृत्तपत्रे, महानगरपालिका व प्रभाग कार्यालयांचे नोटीस बोर्ड, वेबसाईट, इत्यादी)

११. आरक्षणाबाबत हरकती व सूचना:

- ११.१ आरक्षण सोडतीअंती नागरिकांना आरक्षणावर हरकती व सूचना सादर करण्याच्या कालावधीची माहिती देण्यात येईल.
- ११.२ हरकती व सूचना सादर करण्याच्या कालावधीत नागरिकांकडून हरकती व सूचना स्विकारण्याची व्यवस्था महानगरपालिका कार्यालयात करण्यात येईल.



- ११.३ हरकत किंवा सूचना दाखल केल्याची संबंधीतांना पोचपावती देण्यात यावी, ज्यामध्ये त्यांनी हरकत सादर करतानाचा दिनांक व वेळ नमूद केला जाईल.
- ११.४ आलेल्या हरकती व सूचनांची नोंद स्वतंत्र नोंदवहीत ठेवणे आवश्यक आहे.
- ११.५ प्राप्त झालेल्या सर्व हरकती व सूचनांचा गोषवारा परिशिष्ट-११ नुसार तयार करण्यात येईल.
- ११.६ आरक्षणावर प्राप्त होणाऱ्या सर्व हरकती व सूचनांची योग्यरितीने दखल घेण्यात येईल, याची उपाययोजना महानगरपालिका आयुक्तांनी करावी. (उदा. प्राप्त होणाऱ्या हरकती व सूचनांची नोंदवही ठेवणे, हरकती कोणामार्फत स्विकारण्यात येतील यांची निश्चिती, प्रत्येक हरकती व सूचनांना क्रमांक देणे, हरकतीचे स्वरूप नमूद करणे, इत्यादी)

१२. आरक्षणावर प्राप्त झालेल्या हरकती व सूचनांवर निर्णय घेणे-

- १२.१ महानगरपालिका आयुक्त, आरक्षणाबाबत प्राप्त झालेल्या सर्व हरकती व सूचनांवर अधिनियम, नियम व राज्य निवडणूक आयोगाचे व मा.सर्वोच्च न्यायालयाचे निर्देश विचारात घेऊन त्या हरकती व सूचना त्यावर निर्णय घेऊन निकाली काढतील.
- १२.२ हरकती व सूचनांवर निर्णय घेताना महानगरपालिका आयुक्त यांनी प्रत्येक हरकत व सूचनांची दखल घेऊन नियमाप्रमाणे योग्य ती वस्तुस्थिती नमूद करून अभिप्राय देणे आवश्यक आहे.
- १२.३ आरक्षणाची परिगणना अथवा वाटप यामध्ये कोणतीही चूक आढळल्यास त्याबाबतचे सविस्तर अभिप्राय नोंदवून महानगरपालिका आयुक्तांच्या मान्यतेने आरक्षण सुधारीत करण्याचा प्रस्ताव राज्य निवडणूक आयोगास पाठवण्यात येईल व अंतिम प्रसिध्दीपूर्वी त्यास राज्य निवडणूक आयोगाची मान्यता घेण्यात येईल.
- १२.४ आरक्षण निश्चितीबाबत प्राप्त झालेल्या हरकती व सूचनांवर विचार करून प्रभागनिहाय अंतिम आरक्षण परिशिष्ट-१२ मधील नमुन्यात महानगरपालिका आयुक्त यांनी शासन राजपत्रात प्रसिध्द करावे.

१३. सर्वसाधारण

१३.१ भारताच्या संविधानाने स्थानिक स्वराज्य संस्थांच्या निवडणुकांचे अधिक्षण, संचालन व नियंत्रणाचे पूर्ण अधिकार राज्य निवडणूक आयोगाकडे निहित केले आहेत. त्यामुळे विभागीय आयुक्त, जिल्हाधिकारी अथवा महानगरपालिका आयुक्त यांना स्वतःहून आरक्षणाच्या कार्यक्रमात कोणताही बदल अगर स्थगिती देता येत नाही.

१३.२ राज्य निवडणूक आयोगाने प्रभाग रचना व आरक्षण या विषयावर यापूर्वी काढलेले आदेशात काहीही म्हटले असले तरी, यापुढे होणाऱ्या सर्व निवडणूकांमध्ये केवळ “ बृहन्मुंबई महानगरपालिका सार्वत्रिक निवडणूक एक सदस्यीय प्रभाग रचनेनुसार आरक्षण निश्चिती) आदेश, २०२५ ” या आदेशामध्ये केलेल्या तरतुदी लागू राहतील.

१३.३ सदर आदेश हे मा. सर्वोच्च न्यायालयात प्रलंबित असलेल्या विविध याचिकांच्या अंतिम निर्णयास अधीन राहतील.


(दिनेश वाघमारे)
राज्य निवडणूक आयुक्त,
महाराष्ट्र

सहपत्र :- सोबतच्या अनुक्रमणिकेत दर्शविल्यानुसार परिशिष्ट १ ते १२ प्रति,

१. अपर मुख्य सचिव, नगर विकास विभाग (नवि-२), मंत्रालय, हुतात्मा राजगुरु चौक, मुंबई ४०० ०३२
२. आयुक्त, बृहन्मुंबई महानगरपालिका
३. मा. सर्वोच्च न्यायालय व मा. उच्च न्यायालयातील राज्य निवडणूक आयोगाचे वकील
४. आयोगातील सर्व कार्यासने
५. निवड नस्ती.

परिशिष्टांची अनुक्रमणिका

अ.क्र.	तपशिल	परिशिष्ट क्रमांक
१	सदस्य संख्या व आरक्षणाची परिगणना.	परिशिष्ट - १
२	अनुसूचित जातीचा प्रभागनिहाय उतरता क्रम.	परिशिष्ट - २
३	अनुसूचित जमातीचा प्रभागनिहाय उतरता क्रम.	परिशिष्ट - ३
४	सदस्य संख्या व आरक्षणाचे एकत्रित विवरणपत्र.	परिशिष्ट - ४
५	आरक्षण सोडत व प्रसिध्दी - जाहीर सूचनेचा नमुना- मराठी	परिशिष्ट - ५
६	आरक्षण सोडत व प्रसिध्दी - जाहीर सूचनेचा नमुना- इंग्रजी	परिशिष्ट - ६
७	आरक्षण सोडत काढण्याबाबतची मार्गदर्शक तत्वे	परिशिष्ट - ७
८	सोडतीच्या इतिवृत्ताचा नमुना	परिशिष्ट - ८
९	सोडतीनुसार आरक्षित जागांचा तपशील	परिशिष्ट - ९
१०	प्रभागनिहाय प्रारूप आरक्षण प्रसिध्दी, नमुना- मराठी	परिशिष्ट - १०
११	हरकती व सूचनांचा गोषवारा	परिशिष्ट - ११
१२	प्रभागनिहाय अंतिम आरक्षण शासन राजपत्रात प्रसिध्द करणे.	परिशिष्ट - १२

परिशिष्ट - १ (सदस्य संख्या व आरक्षणाची परिगणना)

बृहन्मुंबई महानगरपालिका सार्वत्रिक निवडणूक ----- (सन)

१. महानगरपालिका क्षेत्राची एकूण लोकसंख्या -
(लगतच्या जनगणनेनुसार)
२. अनुसूचित जातीची लोकसंख्या -
(लगतच्या जनगणनेनुसार)
३. अनुसूचित जमातीची लोकसंख्या -
(लगतच्या जनगणनेनुसार)
४. निवडून द्यावयाच्या महानगरपालिका -
सदस्यांची संख्या

५. अनुसूचित जातीकरीता राखून ठेवावयाच्या एकूण जागा -
(स्त्रियांसाठी राखून ठेवावयाच्या जागा धरून)

$$(\text{सूत्र} = \frac{\text{अनुसूचित जातीची लोकसंख्या}}{\text{एकूण लोकसंख्या}} \times \text{एकूण सदस्य संख्या})$$

टीप :- अनुसूचित जातीकरीता राखून ठेवावयाच्या जागांच्या संख्येची गणना करताना ०.५० व त्यापेक्षा अधिक असलेला अपूर्णाक पुढील संख्येस पूर्णांकित करण्यात यावा.

६. अनुसूचित जमातीकरीता राखून ठेवावयाच्या एकूण जागा -
(स्त्रियांसाठी राखून ठेवावयाच्या जागा धरून)

$$(\text{सूत्र} = \frac{\text{अनुसूचित जमातीची लोकसंख्या}}{\text{एकूण लोकसंख्या}} \times \text{एकूण सदस्य संख्या})$$

टीप :- अनुसूचित जमातीकरीता राखून ठेवावयाच्या जागांच्या संख्येची गणना करताना ०.५० व त्यापेक्षा अधिक असलेला अपूर्णाक पुढील संख्येस पूर्णांकित करण्यात यावा.

७. नागरिकांच्या मागासवर्ग प्रवर्गाकरिता राखून ठेवावयाच्या एकूण जागा -
(स्त्रियांसाठी राखून ठेवावयाच्या जागा धरून)

$$(\text{सूत्र} = \frac{27}{100} \times \text{महानगरपालिकेची एकूण सदस्य संख्या})$$

टीप :- नागरिकांच्या मागासवर्ग प्रवर्गाकरिता राखून ठेवावयाच्या जागांच्या संख्येची गणना करताना अपूर्णाक आल्यास तो दुर्लक्षित करण्यात यावा.

८. अ) स्त्रियांसाठी राखून ठेवावयाच्या एकूण जागा -

$$(\text{सूत्र} = \frac{\text{एकूण सदस्य संख्या}}{2})$$

ब) स्त्रियांसाठी राखून ठेवावयाच्या एकूण जागांची विभागणी

१. अनुसूचित जातीच्या स्त्रियांसाठी

$$(\text{सूत्र} = \frac{\text{अनुसूचित जातीची आरक्षित सदस्य संख्या}}{2})$$

२. अनुसूचित जमातीच्या स्त्रियांसाठी

$$(\text{सूत्र} = \frac{\text{अनुसूचित जमातीची आरक्षित सदस्य संख्या}}{2})$$

३. नागरिकांच्या मागासवर्ग प्रवर्गाच्या स्त्रियांसाठी

$$(\text{सूत्र} = \frac{\text{नागरिकांच्या मागासवर्ग प्रवर्गाची आरक्षित सदस्य संख्या}}{2})$$

४. सर्वसाधारण स्त्रियांसाठी उपलब्ध होणा-या उर्वरित जागा

$$(\text{सूत्र} = \text{अ.क्र. ८ (अ)} - [\text{अ.क्र. ८ (ब१)} + ८ (ब२) + ८ (ब३)])$$

टीप :- स्त्रियांसाठी राखून ठेवावयाच्या जागांच्या संख्येची गणना करताना ०.५० व त्यापेक्षा अधिक असलेला अपूर्णाक पुढील संख्येस पूर्णांकित करण्यात यावा.

९. अराखीव -

$$(\text{सूत्र} = \text{अ.क्र. ४} - [\text{अ.क्र. ५} + \text{अ.क्र. ६} + \text{अ.क्र. ७} + ८ (ब४)])$$

सही

आयुक्त,

महानगरपालिका

परिशिष्ट - २ (अनुसूचित जातीचा प्रभागनिहाय उतरता क्रम)

..... MUNICIPAL CORPORATION

STATEMENT SHOWING SCHEDULED CASTE DESCENDING ORDER

[illegible]

सही

आयुक्त,महानगरपालिका

परिशिष्ट - ३ (अनुसूचित जमातीचा प्रभागनिहाय उतरता क्रम)

..... MUNICIPAL CORPORATION

STATEMENT SHOWING SCHEDULED TRIBE DESCENDING ORDER

[illegible]

सही

आयुक्त,महानगरपालिका

परिशिष्ट- ५

(सोडत व आरक्षण प्रसिध्दी - जाहीर सूचनेचा नमुना-मराठी)

-----महानगरपालिका सार्वत्रिक निवडणूक -----

जाहीर सूचना

----- महानगरपालिकेच्या सन ---- मध्ये होणाऱ्या सार्वत्रिक निवडणुकीसाठी अनुसूचित जाती (महिला), अनुसूचित जमाती (महिला), नागरिकांचा मागासवर्ग प्रवर्ग, नागरिकांचा मागासवर्ग प्रवर्ग (महिला) व सर्वसाधारण महिलांसाठी आरक्षण निश्चित करण्याकरीता सोडत काढणे, तसेच आरक्षणाचे प्रारूप प्रसिध्द करून हरकती व सूचना मागविण्यासाठी खालीलप्रमाणे कार्यक्रम जाहीर करण्यात येत आहे :-

१	आरक्षण सोडत दिनांक	वार ----- दिनांक ----- सकाळी ----- वा. स्थळ ----- -----
२	आरक्षणाचे प्रारूप प्रसिध्द करण्याचा दिनांक	-----वार, दिनांक -----
३	हरकती व सूचना सादर करण्याचा कालावधी	-----वार, दिनांक ----- ते -----वार, दिनांक ----- (दुपारी ३.०० वा.पर्यंत)
४	हरकती व सूचना	महानगरपालिका मुख्यालय, निवडणूक कार्यालय अथवा संबंधित प्रभाग कार्यालयाचे मुख्यालय येथे सादर कराव्यात
टीप : दाखल झालेल्या हरकती व सूचना विचारात घेऊन आरक्षणाची अंतिम अधिसूचना प्रसिध्द करण्यात येईल.		

ठिकाण :-----

आयुक्त,

दिनांक :-----

-----महानगरपालिका

परिशिष्ट- ६
(सोडत व आरक्षण प्रसिध्दी - जाहीर सूचनेचा नमुना-इंग्रजी)

----- MUNICIPAL CORPORATION
GENERAL ELECTION ----- (Year)

PUBLIC NOTICE

For the General Election of ----- Municipal Corporation to be held in the year -----, The Programme for the Draw of lots for reservation of seats in the category of the Scheduled Caste (women), Scheduled Tribes (women), Backward Class of Citizens, Backward Class of Citizens (Women) & Women from General Category and for the publication of reservation is as below.

1	Date of the Draw for the reservation	Date ----- At ----- a.m Place ----- ----- -----
2	Date of publishing the draft of reservation	-----day, Date - -----
3	Last date of submitting Objections & Suggestions	-----day, Date----- to -----day, Date----- (upto 3.00 p.m.)
4	Place where Objections & Suggestions are to be filed.	Municipal Head office, Election Office or concerned ward Office
Note : After considering all Objections & Suggestions, final notification of reservation will be published.		

Place :-

Commissioner,

Date :

-----Municipal Corporation

परिशिष्ट- ७

(महानगरपालिका निवडणूकांकरीता आरक्षणाची सोडत काढण्याबाबत मार्गदर्शक तत्त्वे)

१. महानगरपालिकेच्या आरक्षणाची सोडत राज्य निवडणूक आयोगाने नेमून दिलेल्या दिवशी काढण्यात यावी.
२. सोडतीच्या तीन ते चार दिवस अगोदर सोडतीची रंगीत तालीम निश्चितपणे करण्यात यावी.
३. सोडतीचे इतिवृत्त लिहिण्यात यावे.
४. सोडत महानगरपालिका आयुक्त यांच्या उपस्थितीत पार पाडण्यात यावी.
५. सोडतीसाठी व प्रारूप आरक्षणाच्या प्रसिध्दीसाठी करावयाच्या जाहिर सूचनेचा नमुना राज्य निवडणूक आयोगाने परिशिष्टांमध्ये विहित केल्यानुसार राहिल. ही सूचना सोडतीच्या दोन/तीन दिवस आधी किमान दोन स्थानिक वृत्तपत्रात प्रसिध्द करण्यात यावी.
६. सोडतीसाठी पारदर्शक ड्रम वापरण्यात यावा.
७. ड्रममध्ये टाकावयाच्या चिठ्ठ्यांचा आकार कमीत कमी **A4** या आकाराचा असावा.
८. चिठ्ठी प्लास्टिक पाईपचा वापर करून एकाच आकारात रोल करावी. त्यानंतर पाईप काढून त्यावर रबर बॅण्ड लावावा. लावण्यात येणारे रबर बॅण्ड एकाच रंगाचे असावेत व ते चिठ्ठीच्या मध्यभागी लावावेत.
९. सोडतीच्यावेळी सर्व प्रभाग दर्शविणारा एकत्रित नकाशा तसेच प्रत्येक प्रभागाचा हद्दी दर्शविणारा स्वतंत्र नकाशा ठळकपणे दिसेल अशा रितीने लावून ठेवावा. प्रत्येक प्रभागाच्या सीमा सोडतीच्या वेळी स्पष्ट करण्यात याव्यात.
१०. सोडत शालेय विद्यार्थ्यांच्या हस्ते काढण्यात यावी.
११. कोणत्या पदांच्या आरक्षणाची सोडत कोणत्या प्रभागातून कशाप्रकारे काढण्यात येणार आहे याची सविस्तर माहिती दर्शविणारे पत्रक तयार करून सर्व उपस्थितांना सोडतीपूर्वी वाटण्यात यावे तसेच त्याला पुरेशी प्रसिद्धी देण्यात यावी.
१२. सोडतीमध्ये आलेला जागा क्रमांक प्रोजेक्टरद्वारे मोठ्या पडद्यावर दर्शविण्यात यावा.
१३. संपूर्ण सोडत प्रक्रियेचे व्हिडीओ चित्रिकरण करण्यात यावे.
१४. सोडतीचे प्रक्षेपण स्थानिक केबल टि.व्ही. वर करावे.
१५. नागरिकांना सविस्तर माहिती देण्यासाठी एक प्रसिद्धीपत्रक तयार करून त्यास पुरेशा आधी खाली नमूद केल्याप्रमाणे व्यापक प्रमाणावर प्रसिद्धी देण्यात यावी.
 - i) महानगरपालिकेच्या सूचना फलकावर
 - ii) महानगरपालिका प्रभाग समितीच्या सूचना फलकावर
 - iii) महानगरपालिकांच्या इतर कार्यालयांमध्ये सूचना फलकावर
 - iv) स्थानिक केबल टि.व्हीवर
 - v) फ्लेक्स बोर्ड तयार करून शहरात मुख्य ठिकाणी लावण्यात यावेत.

.....

परिशिष्ट - ८
सोडतीच्या इतिवृत्ताचा नमुना

आज दि. ----- रोजी सकाळी / दुपारी ----- वाजता ----- महानगरपालिकेच्या निवडणुकीसाठी चिठ्ठ्या टाकून जागांचे आरक्षण निश्चित करण्याची कार्यवाही शासनाने दि. ०९ ऑक्टोबर, २०२५ रोजी प्रसिध्द केलेल्या नियमानुसार खालीलप्रमाणे करण्यात आली :-

१. प्रथम उपस्थित सर्व प्रतिनिधी / नागरिक यांना महानगरपालिका निवडणुकीसंबंधी खाली नमूद केल्याप्रमाणे सविस्तर माहिती देण्यात आली :-

१) प्रभागांची संख्या व आरक्षणाचा तपशिल

एकूण सदस्य संख्या		अनु.जाती		अनु. जमाती		नागरिकांचा मागासवर्ग प्रवर्ग		सर्वसाधारण	
एकूण	स्त्रिया	एकूण	स्त्रिया	एकूण	स्त्रिया	एकूण	स्त्रिया	एकूण	स्त्रिया

२. सोडतीकरिता ----- शाळेतील खालील लहान मुले / मुली उपस्थित होत्या :-

१) -----

२) -----

३) ----- याप्रमाणे

सदर मुलांच्या हस्ते पुढील सोडती काढण्यात आल्या.

३. अनुसूचित जाती महिलांची सोडत :- अनुसूचित जातीकरिता ----- जागा आरक्षित असून शासनाने दि. ०९ ऑक्टोबर, २०२५ रोजी केलेल्या नियमातील तरतूदीनुसार लोकसंख्येच्या उतरत्या क्रमाने आरक्षित असलेल्या प्रभागांमधून अनुसूचित जातीच्या महिलांकरिता ----- प्रभाग सोडतीने खालीलप्रमाणे निश्चित करण्यात आले :-

सोडतीकरिता उपलब्ध असणारे अनुसूचित जातीकरिता आरक्षित असलेले प्रभाग क्र.	सोडतीमध्ये अनुसूचित जातीच्या महिलांकरिता आरक्षित झालेले प्रभाग क्र.

४. अनुसूचित जमाती महिलांची सोडत :- अनुसूचित जमातीकरिता ----- जागा आरक्षित असून शासनाने दि. ०९ ऑक्टोबर, २०२५ रोजी केलेल्या नियमातील तरतूदीनुसार लोकसंख्येच्या उतरत्या

क्रमाने आरक्षित असलेल्या प्रभागांमधून अनुसूचित जमातीच्या महिलांकरिता ----- प्रभाग सोडतीने खालीलप्रमाणे निश्चित करण्यात आले :-

सोडतीकरिता उपलब्ध असणारे अनुसूचित जमातीकरीता आरक्षित असलेले प्रभाग क्र.	सोडतीमध्ये अनुसूचित जमातीच्या महिलांकरिता आरक्षित झालेले प्रभाग क्र.

५. नागरिकांचा मागासवर्ग प्रवर्ग सोडत :- नागरिकांच्या मागासवर्ग प्रवर्गाकरिता ---- जागा आरक्षित असून त्यांचे वाटप अनुसूचित जाती व अनुसूचित जमातीकरिता आरक्षित असलेले प्रभाग वगळून उर्वरित प्रभागांमधून सोडतीने खालीलप्रमाणे करण्यात आले.

नागरिकांच्या मागासवर्ग प्रवर्गाच्या सोडतीकरिता उपलब्ध असणारे प्रभाग क्र.	सोडतीमध्ये नागरिकांच्या मागासवर्ग प्रवर्गाकरिता आरक्षित झालेले प्रभाग क्र.

६. नागरिकांचा मागासवर्ग प्रवर्ग महिला सोडत :- नागरिकांच्या मागासवर्ग प्रवर्गाकरिता ---- जागा आरक्षित असून त्या प्रभागांमधून शासनाने दि. ०९ ऑक्टोबर, २०२५ रोजी केलेल्या नियमातील तरतूदीनुसार नागरिकांच्या मागासवर्ग प्रवर्गातील महिलांकरिता ----- प्रभाग सोडतीने खालीलप्रमाणे निश्चित करण्यात आले :-

सोडतीकरिता उपलब्ध नागरिकांच्या मागासवर्ग प्रवर्गाच्या जागा असणारे प्रभाग क्र.	सोडतीमध्ये नागरिकांच्या मागासवर्ग प्रवर्गाच्या महिलांकरिता आरक्षित झालेले प्रभाग क्र.

७. सर्वसाधारण महिलांच्या जागा सोडतीने नेमून देणे:- यथास्थिती अनुसूचित जाती, अनुसूचित जमाती, नागरिकांचा मागासवर्ग प्रवर्ग प्रभाग निश्चित झाल्यानंतर उर्वरित प्रभाग सर्वसाधारण होतील. या सर्वसाधारण प्रभागांमधून सर्वसाधारण महिलांच्या ----- इतक्या जागा सोडतीने नेमून देण्यात आल्या, त्या खालीलप्रमाणे:-

अ.क्र.	सर्वसाधारण जागा असलेले प्रभाग क्र.	सर्वसाधारण महिलांकरीता आरक्षित प्रभाग क्र.

वरीलप्रमाणे कार्यपद्धती अनुसरून उपस्थित मुलांच्या हाताने उपस्थित सर्व नागरिक / प्रतिनिधी यांचे समक्ष चिठ्ठ्या काढण्यात आल्या, अथवा यथास्थिती नियमातील तरतूदी विचारात

घेऊन आरक्षित प्रभाग थेट निश्चित करण्यात आले. त्यानुसार सोबतच्या तक्त्यात दर्शविल्याप्रमाणे जागा निश्चित करण्यात आल्या.

वरीलप्रमाणे चिठ्ठ्या टाकण्याची कार्यपद्धती सर्व उपस्थित नागरिक / प्रतिनिधी यांचे समक्ष पूर्ण करण्यात आली. त्यानंतर प्रभागनिहाय बिनराखीव जागांचा तपशिल देण्यात आला. आरक्षणाबाबत, थेट अथवा सोडत पद्धतीनुसार निश्चित केलेल्या प्रभागनिहाय जागेबाबत तसेच आरक्षणाच्या अनुषंगाने अन्य कोणतीही काहीही तक्रार असल्यास प्रारूप आरक्षण प्रसिध्द झाल्यानंतर विहित कालावधीत हरकती व सूचना दाखल करण्याची माहिती देण्यात आली. वरीलप्रमाणे कामकाज पूर्ण करण्यात येऊन उपस्थित सदस्य / नागरिकांचे / प्रतिनिधींचे आभार मानून विषयांकीत सभा संपल्याचे जाहीर करण्यात आले.

आयुक्त

----- महानगरपालिका.

दिनांक:

उपस्थितांची यादी

अ.क्र.	उपस्थिताचे नाव	स्वाक्षरी

टीप:

- (१) सभेत द्यायच्या माहितीमध्ये प्रथम कोणत्या सालाची जनगणना विचारात घेतली ते वर्ष, जनगणनेनुसार एकूण लोकसंख्या, अ.जा. व अ.ज. ची लोकसंख्या, देय सदस्य संख्या, देय प्रभाग, देय प्रभागनिहाय सदस्य संख्या, देय आरक्षित जागांची संख्या याची माहिती देण्यात यावी.
- (२) यानंतर उतरत्या क्रमाने आरक्षित झालेल्या अ.जा. व अ.ज. जागांची माहिती द्यावी.
- (३) नागरिकांच्या मागासवर्ग प्रवर्गाकरिता नियमातील तरतूदीनुसार आरक्षित झालेल्या जागांची माहिती द्यावी.
- (४) यानंतर प्रभागनिहाय राहिलेल्या जागांमधून कोणत्या प्रवर्गाचे सोडतीने किती चिठ्ठ्या काढावयाच्या आहेत याबाबत माहिती देवून सोडतीची तयारी करावी.

परिशिष्ट- ९

(सोडतीनुसार आरक्षित झालेल्या जागांचा तपशील)

महानगरपालिकेचे नाव:

सोडतीचा दिनांक:

एकूण जागांचा तपशील.

अ.क्र.	प्रवर्ग	एकूण जागांची संख्या	पैकी त्या प्रवर्गातील महिलांकरिता आरक्षित जागांची संख्या
१	अनुसूचित जाती		
२	अनुसूचित जमाती		
३	नागरिकांचा मागासवर्ग प्रवर्ग		
४	सर्वसाधारण		
एकूण			

प्रभागातील जागानिहाय आरक्षणाचा तपशील.

अ.क्र.	प्रभाग क्रमांक	आरक्षण
१	१	
२	२	
याप्रमाणे...		

सही/-

महानगरपालिका आयुक्त

----- महानगरपालिका

परिशिष्ट- १०

(प्रभागनिहाय प्रारूप आरक्षण प्रसिद्धी, नमूना-मराठी)

----- महानगरपालिका

----- महानगरपालिका सार्वत्रिक निवडणूक- करिता क्रमांक ----- दि. -
----- अन्वये शासन राजपत्रात प्रसिद्ध केलेल्या अंतिम प्रभाग रचनेमधील प्रत्येक प्रभागातील जागानिहाय आरक्षण खालीलप्रमाणे राहिल :-

एकूण जागांचा तपशील.

अ.क्र.	प्रवर्ग	एकूण जागांची संख्या	पैकी त्या प्रवर्गातील महिलांकरिता आरक्षित जागांची संख्या
१	अनुसूचित जाती		
२	अनुसूचित जमाती		
३	नागरिकांचा मागासवर्ग प्रवर्ग		
४	सर्वसाधारण		
एकूण			

प्रभागातील जागानिहाय आरक्षणाचा तपशील.

अ.क्र.	प्रभाग क्रमांक	आरक्षण
१	१	
२	२	
याप्रमाणे...		

दि.----- रोजीच्या जाहिर सूचनेत नमूद केल्यानुसार आरक्षणाबाबत काही हरकती व सूचना असल्यास त्या दि.-----ते-----या कालावधीत महानगरपालिका मुख्यालय, निवडणूक कार्यालय अथवा संबंधित प्रभाग कार्यालयाचे मुख्यालय येथे सादर कराव्यात.

महानगरपालिका आयुक्त

महानगरपालिका.

परिशिष्ट- ११

प्रारूप आरक्षणाबाबत प्राप्त हरकती व सूचनांचा गोषवारा

----- महानगरपालिका

हरकतीचा कालावधी दि. ----- ते ----- पर्यंत

अ. क्र.	हरकतदाराचे नाव	हरकतीचे स्वरूप	संबंधित प्रभाग क्रमांक (असल्यास)	वस्तुस्थिती	महानगरपालिका आयुक्तांचा निर्णय
१	२	३	४	५	६
१					
२					
३					
४					
५					

उपायुक्त (निवडणूक)

आयुक्त
----- महानगरपालिका

परिशिष्ट- १२

(प्रभागनिहाय अंतिम आरक्षण शासन राजपत्रात प्रसिध्द करणे)

अधिसूचना

क्रमांक ज्याअर्थी; नगर विकास विभागाने दिलेल्या कार्यक्रमानुसार
..... महानगरपालिकेच्या आगामी सार्वत्रिक निवडणुकीकरिता प्रभाग रचनेची अंतिम
अधिसूचना क्र., दि. अन्वये शासन राजपत्रात प्रसिध्द करण्यात
आली आहे.

आणि ज्याअर्थी; राज्य निवडणूक आयोगाने क्र. दि. च्या पत्रान्वये
अनुसूचित जाती, अनुसूचित जमाती व नागरिकांच्या मागासवर्ग प्रवर्गच्या आरक्षणास
मान्यता दिली आहे.

आणि ज्याअर्थी; राज्य निवडणूक आयोगाने क्र. दि. च्या
आदेशान्वये आरक्षण सोडत काढून त्याची अंतिमरित्या प्रसिध्दी करण्याचे अधिकार संबंधित
महानगरपालिका आयुक्त यांना प्रदान केले असून सदर आदेशास अनुसरून दि.-----
रोजी दिलेल्या कार्यक्रमानुसार महानगरपालिकेच्या आरक्षित प्रभागांची जाहीर
सोडत दि. रोजी काढण्यात आली व प्रभागनिहाय आरक्षण प्रसिध्द करून त्यावर
दि. ते या कालावधीमध्ये हरकती व सूचना मागविण्यात आल्या.

आणि त्याअर्थी; मीआयुक्त, महानगरपालिका यासंदर्भात
प्राप्त झालेल्या हरकती व सूचनांचा काळजीपूर्वक विचार करून राज्य निवडणूक आयोगाने
अधिसूचना क्र. दि. अन्वये महानगरपालिकेच्या
संदर्भात शासन राजपत्रात प्रसिध्द केलेल्या निवडणूक प्रभागांमध्ये पुढील सार्वत्रिक
निवडणुकीच्या प्रयोजनार्थ पुढीलप्रमाणे आरक्षण राहिल असे अधिसूचित करित आहे :-

एकूण जागांचा तपशील.

अ.क्र.	प्रवर्ग	एकूण जागांची संख्या	पैकी त्या प्रवर्गातील महिलांकरिता आरक्षित जागांची संख्या
१	अनुसूचित जाती		
२	अनुसूचित जमाती		
३	नागरिकांचा मागासवर्ग प्रवर्ग		
४	सर्वसाधारण		
एकूण			

प्रभागनिहाय आरक्षणाचा तपशील.

अ.क्र.	प्रभाग क्रमांक	आरक्षण
१	१	
२	२	
याप्रमाणे...		

ठिकाण
दिनांक

आयुक्त,

----- महानगरपालिका.